



ТАТАРСТАН РЕСПУБЛИКАСЫ
ЗАКОНЫ

Татарстан Республикасы Жир кодексына үзгәрешләр кертү һәм
“Татарстан Республикасы Жир кодексына үзгәрешләр кертү турында”
Татарстан Республикасы Законындагы 2 статьяның
үз көчен югалтуын тану хакында

Татарстан Республикасы
Дәүләт Советы тарафыннан
2015 елның 10 июнендә
кабул ителде

1 статья

Татарстан Республикасы Жир кодексына (2005 елның 18 гыйнварындагы 4-ТРЗ номерлы Татарстан Республикасы Законны редакциясендә) (Татарстан Дәүләт Советы Жыйалма басмасы, 1998, № 8 (II өлеш); 1999, № 8 (I өлеш); 2005, № 1 (I өлеш), № 12 (I өлеш); 2006, № 7 (I өлеш); 2007, № 1 (I өлеш), № 4; 2008, № 5 (I өлеш); 2009, № 7 – 8 (III өлеш); 2010, № 11; 2011, № 11 (I өлеш); 2012, № 3, № 5 (I өлеш); 2013, № 1; 2014, № 3, № 5, № 6 (II өлеш), № 7, № 12 (II өлеш) түбәндәге үзгәрешләрне кертәргә:

1) 25 статьяда:

а) 3 пунктта:

2 пунктчада “чүпләнүдән” сүзен “пычранудан” сүзенә алмаштырырга;

3 пунктчаны түбәндәге редакциядә бәян итәргә:

“3) авыл хужалыгының уңдырышлы жирләрен агачлар һәм куаклар, чүп үләннәре басып китүдән яклау, шулай ук үсемлекләрен һәм үсемлектән ясалган продукцияне зарарлы организмнардан (билгеле бер шартларда агачларга, куакларга һәм башка үсемлекләргә зарар салырга сәләтле үсемлекләрдән яисә хайваннардан, авыру китереп чыгаручы организмнардан) яклау;”;

4 пунктчада “чүпләнүеннән” сүзен “пычрануыннан” сүзенә алмаштырырга;

6 пунктчада “үз вакытында хужалык әйләнешенә кертү” сүзләрен “жирләренә үз вакытында әйләнешкә кертү” сүзләренә алмаштырырга;

б) 6 пунктның беренче абзацын түбәндәге редакциядә бәян итәргә:

“6. Кеше сәламәтлеген һәм әйләнә-тирә мохитне саклау максатларында туфракның торышын бәяләү өчен Россия Федерациясе Хөкүмәте тарафыннан зарарлы матдәләрен, зарарлы микроорганизмнарның һәм жирне пычрата торган

башка биологик матдэләрнең рөхсәт ителә торган иң чик концентрацияләре нормативлары билгеләнә.”;

2) түбәндәге эчтәлекле 33² статья өстәргә:

“33² статья. Дәүләт милкендәге яисә муниципаль милектәге жир кишәрлекләрен социаль файдаланудагы наем йортлары төзү һәм алардан файдалану максатларында территорияне үзләштерү өчен коммерциягә карамаган оешмаларга бирү

Дәүләт милкендәге яисә муниципаль милектәге жир кишәрлекләре социаль файдаланудагы наем йортлары төзү һәм алардан файдалану максатларында территорияне үзләштерү өчен Татарстан Республикасы яисә муниципаль берәмлекләр тарафыннан төзелгән коммерциягә карамаган оешмаларга социаль файдаланудагы наем йортлары төзү һәм алардан файдалану максатларында территорияне үзләштерү өчен түбәндәге очракларда торглар үткәрелмичә биш елга кадәр вакытка арендага бирелә:

1) коммерциягә карамаган оешма социаль файдаланудагы наем йортлары төзү һәм алардан файдалану максатларында территорияне үзләштерү буенча дәүләт яисә муниципаль программаларда катнашса;

2) социаль файдаланудагы наем йорты төзү һәм аннан файдалану максатларында территорияне үзләштерү турында билгеле бер жир кишәрлегенә карата шартнамә төзү хокукына аукционнар кимендә ике мәртәбә булмаган дип танылса һәм аукционда катнашуга гариза биргән бердәнбер зат белән, аукционда бердәнбер катнашучы дип танылган гариза бирүче белән яисә аукционда катнашкан бердәнбер катнашучы белән социаль файдаланудагы наем йортын төзү һәм аннан файдалану максатларында территорияне үзләштерү турында шартнамә төзелмәгән булса.”;

3) түбәндәге эчтәлекле 35¹ статья өстәргә:

“35¹ статья. Авыл хужалыгы оешмаларына һәм крестьян (фермер) хужалыкларына эшчәнлекләрен гамәлгә ашыру өчен даими (вакыты чикләнмәгән) файдалану хокукында яисә гомерлек мирас итеп биләү хокукында бирелгән дәүләт милкендәге яисә муниципаль милектәге жир кишәрлекләрен милеккә алу

1. Авыл хужалыгы билгеләнешендәге жирләрдән авыл хужалыгы оешмаларына яисә крестьян (фермер) хужалыкларына эшчәнлекләрен гамәлгә ашыру өчен даими (вакыты чикләнмәгән) файдалану хокукында яисә гомерлек мирас итеп биләү хокукында бирелгән жир кишәрлекләре, әгәр мондый кишәрлекләрдә биналар яисә корылмалар булмаса, күрсәтелгән затлар тарафыннан милеккә авыл хужалыгының уңдырышлы жирләренең кадастр хакының 10 процентына тигез бөядән алына.

2. Торак пунктлар чикләрендә урнашкан һәм авыл хужалыгы житештерүе өчен билгеләнгән, авыл хужалыгы оешмаларына яисә крестьян (фермер) хужалыкларына эшчәнлекләрен гамәлгә ашыру өчен даими (вакыты чикләнмәгән) файдалану

хокукында яисә гомерлек мирас итеп биләү хокукында бирелгән жир кишәрлекләре, әгәр мондый кишәрлекләрдә биналар яисә корылмалар булмаса, күрсәтелгән затлар тарафыннан милеккә аларның кадастр хакының 10 процентына тигез бөядән алына.

3. Авыл хужалыгы билгеләнешендәге жирләрдән яисә торак пункт жирләреннән бирелгән һәм авыл хужалыгы житештерүе алып бару өчен билгеләнгән, биналары һәм корылмалары булмаган жир кишәрлеген арендага алучы, шушы арендаторның аренда хокукы мондый жир кишәрлеген даими (вакыты чикләнмәгән) файдалану хокукын яисә гомерлек мирас итеп биләү хокукын аренда хокукына яңадан рәсмиләштерү нәтижәсендә барлыкка килгән очракта, мондый жир кишәрлеген кадастр хакының 10 процентына тигез бөядән милеккә алырга хокукы.”.

2 статья

“Татарстан Республикасы Жир кодексына үзгәрешләр кертү турында” 2007 елның 28 апрелендәге 18-ТРЗ номерлы Татарстан Республикасы Законындагы 2 статьяны (Татарстан Дәүләт Советы Жыйалма басмасы, 2007, № 4; 2014, № 5) үз көчен югалткан дип танырга.

3 статья

Әлеге Закон рәсми басылып чыккан көненнән соң 10 көн узгач үз көченә керә.

Татарстан Республикасы Президенты
вазыйфаларын вакытлыча башкаручы



Р.Н. Миңнеханов

Казан, Кремль
2015 елның 1 июле
№ 45-ТРЗ